



## “ కర్మాతీత స్థితికి గల గుహ్యమైన పరిభాష ”

ఈ రోజు విదేహి అయిన బాప్ దాదా విదేహి స్థితిలో స్థితమై ఉండే తమ శ్రేష్ఠమైన పిల్లలను చూస్తున్నారు. ప్రతి బ్రాహ్మణాత్మ విదేహిగా అయ్యే లేక కర్మాతీతంగా అయ్యే శ్రేష్ఠ లక్ష్మణుని తీసుకొని సంపూర్ణ స్థితికి సమీపంగా వస్తోంది. కనుక ఈ రోజు బాప్ దాదా కర్మాతీత విదేహి స్థితికి ఎవరెవరు ఎంత సమీపంగా చేరుకున్నారు, ఎక్కడి వరకు బ్రహ్మబాబాను ఫాలో చేశారు లేక చేస్తున్నారని చూస్తున్నారు. అందరికీ తండ్రికి సమీపంగా మరియు సమానంగా అవ్వాలనే లక్ష్యమే ఉంది. కాని ప్రాక్టికల్ లో నంబరువారుగా అవుతారు. ఈ దేహంలో ఉంటూ విదేహి అనగా కర్మాతీతంగా అయ్యే ఋజువుగా సాకారంలో బ్రహ్మబాబాను చూశారు. కనుక కర్మాతీతంగా అయ్యే విశేషత ఏమిటి? ఎంతవరకు ఈ దేహముందో, కర్మేంద్రియాల జతలో ఈ కర్మక్షేత్రంపై పాత్రను అభినయిస్తారో అంతవరకు కర్మ చెయ్యకుండా సెకండు కూడా ఉండలేరు. కర్మాతీతం అనగా కర్మ చేస్తూ కర్మ బంధనము నుండి అతీతము. ఒకటేమో - బంధనము, రెండవది - సంబంధము. కర్మేంద్రియాల ద్వారా కర్మ సంబంధములోకి రావడం వేరు, కర్మ బంధనంలో బంధింపబడడం వేరు. కర్మ బంధనము, కర్మల హద్దు ఫలానికి వశీభూతంగా చేస్తుంది. వశీభూతమనే శబ్దమే దేని వశంలోకైనా రావడాన్ని సిద్ధి చేస్తుంది. వశమయ్యేవారు భూతాల సమానంగా భ్రమించేవారిగా అవుతారు. ఉదాహరణకు ఏదైనా అశుద్ధ ఆత్మ భూతంగా అయి ప్రవేశించినప్పుడు మనుష్యత్వం పరిస్థితి ఏమవుతుంది? పరవశులై భ్రమిస్తూ ఉంటారు. అలాగే కర్మకు వశీభూతులై అనగా కర్మల వినాశి ఫలితానికి వశీభూతులుగా అయితే కర్మ కూడా తన బంధనంలో బంధించి బుద్ధి ద్వారా భ్రమింపజేస్తూ ఉంటుంది. దీనినే కర్మబంధనమని అంటారు. ఇది స్వయాన్ని కూడా ఆందోళనపరుస్తుంది, ఇతరులను కూడా ఆందోళనపరుస్తుంది. కర్మాతీతులు అనగా కర్మకు వశమయ్యేవారు కాదు కాని యజమానిగా అయి అధారిటీగా అయి కర్మేంద్రియాల సంబంధంలోకి వచ్చి, వినాశి కోరికలకు అతీతంగా అయి కర్మేంద్రియాల ద్వారా కర్మ చేయించాలి. యజమాని అయిన ఆత్మను కర్మ తన అధీనంగా చేసుకోరాదు కాని ఆత్మ అధికారిగా అయి కర్మ చేయించాలి. కర్మేంద్రియాలు వాటి ఆకర్షణలోకి ఆకర్షిస్తాయి అనగా కర్మకు వశీభూతమవుతాయి లేక కర్మకు అధీనమవుతాయి, బంధనంలో బంధింపబడ్డాయి. కర్మాతీతము అనగా దీని నుండి అతీతము అనగా భిన్నము. కళ్ల పని చూడడం కాని చూసే కర్మను చేయించేవారు ఎవరు? కళ్లు కర్మ చేసేవి, ఆత్మ కర్మ చేయించేది. కనుక చేయించే ఆత్మ, చేసే కర్మేంద్రియాలకు వశమవ్వడం - దీనినే కర్మ బంధనమని అంటారు. చేయించేవారిగా అయి కర్మ చేయించండి - దీనినే కర్మ సంబంధంలోకి రావడమని అంటారు. కర్మాతీత ఆత్మ సంబంధంలోకి వస్తుంది కాని బంధనలో ఉండదు. అప్పుడప్పుడు మేము మాట్లాడాలని అనుకోలేదు కాని మాట్లాడేశాము, చేయాలనుకోలేదు కాని చేసేశామని అంటారు కదా. వీరినే కర్మబంధనలో వశీభూతులైన ఆత్మలని అంటారు. ఇలాంటి ఆత్మలను కర్మాతీత స్థితికి సమీపమని అంటారా లేక దూరమని అంటారా?



కర్మాతీతము అనగా దేహము, దేహ సంబంధాలు, పదార్థాలు, లౌకికము మరియు అలౌకికము రెండింటి సంబంధాలు, బంధనాల నుండి అతీతము అనగా భిన్నము. అనటానికేమో దేహ సంబంధము,



దేహ సంబంధీకుల సంబంధమని అంటారు కాని ఒకవేళ దేహము లేక సంబంధాలకు అధీనమౌతే సంబంధము కూడా బంధనంగా అవుతుంది. సంబంధమనే శబ్దము భిన్నంగా మరియు ప్రియంగా (న్యారా ఔర్ వ్యారా) అనుభవం చేయిస్తుంది. ఈ రోజుల్లో సర్వాత్మల సంబంధాలు బంధనాల రూపంలోకి మారిపోయాయి. ఎక్కడైతే సంబంధము, బంధన రూపంగా అవుతుందో ఆ బంధనము స్వయాన్ని సదా ఏదో ఒక రకంగా ఆందోళనపరుస్తుంది, దుఃఖపు అలలను అనుభవం చేయిస్తుంది, ఉదాసీనతను అనుభవం చేయిస్తుంది. వినాశి ప్రాప్తులు ఉన్నా అల్పకాలానికి ఆ ప్రాప్తుల సుఖాన్ని కూడా అనుభవం చేస్తారు. సుఖంతో పాటు ఇప్పుడిప్పుడే ప్రాప్తి స్వరూపం అనుభవమవుతుంది, ఇప్పుడిప్పుడే ప్రాప్తులు ఉంటున్నా అప్రాప్తి స్థితి అనుభవమవుతుంది. నిండుగా ఉంటున్నా స్వయాన్ని ఖాళీ-ఖాళీగా అనుభవం చేస్తారు. అన్నీ ఉంటున్నా 'ఇంకా ఏదో కావాలి' అని అనుభవం చేస్తూ ఉంటారు. ఎక్కడైతే 'కావాలి, కావాలి' అని ఉంటుందో అక్కడ ఎప్పుడూ సంతృప్తత ఉండదు. మనసు కూడా రాజీగా, తనువు కూడా రాజీగా, ఇతరులు కూడా సదా రాజీగా ఉండడం జరగదు. ఏదో ఒక విషయంలో కోరుకోకపోయినా స్వయంతో లేక ఇతరులతో కోపగించుకుంటూ ఉంటారు (నారాజ్ మోతే) ఎందుకంటే నారాజ్ అనగా 'న రాజ్' అనగా రహస్యాన్ని అర్థం చేసుకోలేదు. అధికారులుగా అయి కర్తేంద్రియాలతో కర్తలు చేయించే రహస్యాన్ని అర్థం చేసుకోలేదు. కనుక కోపమే వస్తుంది కదా. కర్మాతీతులు ఎప్పుడూ కోపగించుకోరు ఎందుకంటే వారికి కర్మ-సంబంధము మరియు కర్మ-బంధనాల రహస్యము తెలుసు. కర్మ చేయండి కాని వశీభూతులై కాదు, అధికారులుగా యజమానులుగా అయి చేయండి. కర్మాతీతులు అనగా తమ గత కర్మల లెక్కాచార బంధనము నుండి ముక్తులు. గత కర్మల లెక్కాచార ఫలస్వరూపంగా తనువు రోగంతో ఉన్నా మనసా సంస్కారాలు ఇతర ఆత్మల సంస్కారాలతో ఘర్షణ పడినా కర్మాతీతులు, కర్మభోగానికి వశమవ్వక యజమానులుగా అయి చుక్క చేయిస్తారు. కర్మయోగులుగా అయి కర్మభోగాన్ని చుక్క చేసుకోవడం - ఇది కర్మాతీతులుగా అయ్యే గుర్తు. యోగం ద్వారా కర్మభోగాన్ని చిరునవ్వుతో ఉరికంబము నుండి ముల్లగా (శూలీ సే కాంటా) చేసి భస్మం చేయాలి అనగా కర్మభోగాన్ని సమాప్తం చేయాలి. వ్యాధి రూపంగా అవ్వరాదు. ఎవరైతే వ్యాధి రూపంగా అవుతారో వారు స్వయం సదా వ్యాధినే వర్ణిస్తూ ఉంటారు. మనసులో కూడా వర్ణన చేస్తారు, నోటి ద్వారా కూడా వర్ణిస్తారు. రెండవది - వ్యాధి రూపంగా ఉన్నందున స్వయం కూడా ఆందోళనలో ఉంటారు, ఇతరులను కూడా ఆందోళనపరుస్తారు. వారు అరుస్తూ ఉంటారు, కర్మాతీతులు నడిపించేస్తారు(దాటుకుంటారు). కొందరు చిన్న బాధ కలిగినా ఎక్కువగా అరుస్తారు, కొందరు పెద్ద బాధను కూడా నడిపిస్తారు. కర్మాతీత స్థితిలో ఉన్నవారు దేహానికి యజమానులుగా ఉన్నందున కర్మభోగము ఉంటున్నా అతీతంగా అయ్యే అభ్యాసీలుగా ఉంటారు. మధ్య మధ్యలో అశరీరి స్థితి యొక్క అనుభవం జబ్బుకు అతీతంగా చేస్తుంది. ఉదాహరణకు సైన్సు సాధనాల ద్వారా మూర్ఖులుగా చేసినప్పుడు(మత్తు ద్వారా) నొప్పి, బాధ ఉంటున్నా దానిని మర్చిపోతారు, నొప్పి అనుభవమవ్వదు ఎందుకంటే మందు వలన మత్తు ఉంటుంది. కనుక కర్మాతీత స్థితి కలిగిన వారు అశరీరులుగా అయ్యే అభ్యాసీలుగా ఉన్నందున వారికి మధ్య మధ్యలో ఈ ఆత్మిక ఇంజక్షన్ వేయబడ్తుంది. దీని వలన కర్మభోగము ఉరికంబము నుండి ముల్లగా అనుభవమవుతుంది.

మరొక విషయము - తండ్రిని అనుసరించే కారణంగా, విశేషమైన ఆజ్ఞాకాలిగా అయ్యే ప్రత్యక్షఫలంగా తండ్రి నుండి విశేషంగా హృదయపూర్వక ఆశీర్వాదాలు ప్రాప్తిస్తాయి. ఒకటిమో తమ అశరీరిగా

అయ్యే అభ్యాసము, రెండవది - ఆజ్ఞాకారిగా అయినందుకు ప్రత్యక్షపలంగా తండ్రి నుండి ఆశీర్వాదాలు - ఈ రెండు జబ్బులు అనగా కర్మభోగాన్ని ఉరికంబము నుండి ముల్లుగా చేస్తాయి. కర్మాతీత శ్రేష్ఠ

ఆత్మ కర్మభోగాన్ని కర్మయోగ స్థితిలోకి పరివర్తన చేస్తుంది. ఇలాంటి అనుభవముందా లేక చాలా పెద్ద విషయమని భావిస్తారా? సులభమా లేక కష్టమా? చిన్న విషయాన్ని పెద్దదిగా చేసుకోవడం, పెద్ద విషయాన్ని చిన్నదిగా చేసుకోవడం - ఇది మీ స్థితిపై ఆధారపడి ఉంది. ఆందోళన చెందడం లేక తమ అధికారి స్థితి యొక్క గౌరవంలో ఉండడం - ఇది మీపై ఉంది. ఏమయింది అని అనుకోవడం లేక ఏం జరిగిందో మంచిదే జరిగింది అని అనుకోవడం - ఇది మీపై ఉంది. ఈ నిశ్చయము చెడును కూడా మంచిలోకి పరివర్తన చేస్తుంది ఎందుకంటే లెక్కాచారాలు చుక్క అయ్యే కారణంగా లేక సమయ ప్రతి సమయం డ్రామానుసారంగా పరీక్షలు వచ్చే కారణంగా కొన్ని విషయాలు మంచి రూపంలో ఎదురుగా వస్తాయి, మరి కొన్నిసార్లు మంచి రూపం ఉన్నా బయటికి నష్టం కలిగించే రూపంలో ఉంటాయి. వాటిని మీరు, ఈ రూపం వలన మంచి జరగలేదని అంటారు. విషయాలు వస్తాయి, ఇప్పటివరకు ఇలాంటి రూపం కలిగిన విషయాలు వచ్చాయి, ఇకముందు వస్తూ కూడా ఉంటాయి. కాని నష్టమనే పరదా లోపల లాభం దాగి ఉంటుంది. బాహ్య పరదా నష్టం కలిగించేదిగా కనిపిస్తుంది, ఒకవేళ కొద్ది సమయం ధైర్యంతో, సహనశీల స్థితి ద్వారా అంతర్ముఖులుగా అయి చూసినట్లైతే బాహ్య పరదా లోపల ఏదైతే దాగి ఉందో అదే మీకు కనిపిస్తుంది, పైకి కనిపిస్తున్నా దానిని చూడరు. మీరు హెబిలిహంసలు కదా? ఆ హంస రాళ్లను మరియు రత్నాలను వేరు చేయగలిగిస్తున్నా హెబిలిహంసలైన మీరు లోపల దాగి ఉన్న లాభాన్ని తీసుకుంటారు, నష్టం మధ్యలో లాభాన్ని వెతుకుతారు. అర్థమయిందా? త్వరగా భయపడ్తారు కదా. దీని వలన ఏమవుతుంది? ఏదైతే మంచిగా ఆలోచిస్తారో, భయపడే కారణంగా అది కూడా మారిపోతుంది. కనుక భయపడకండి. కర్మను చూసి కర్మబంధనంలో చిక్కుకోకండి. ఏమైపోయింది, ఎలా జరిగింది, ఇలా అయితే జరగరాదు, నాకే ఎందుకు జరుగుతుంది, బహుశ నా భాగ్యమే ఇలా ఉంది - ఈ తాళ్లను బంధిస్తూ ఉంటారు. ఈ సంకల్పాలే తాళ్ల వంటివి. కనుక కర్మబంధనంలోకి వచ్చేస్తారు. వృద్ధ సంకల్పాలే కర్మబంధనానికి సూక్ష్మమైన తాళ్లు. కర్మాతీత ఆత్మలు - ఏం జరుగుతుందో అది మంచిదే, నేను కూడా మంచి, బాబా కూడా మంచి, డ్రామా కూడా మంచిదే అని అంటారు. ఇది బంధనాలను కట్ చేసే కత్తెర వలె పని చేస్తుంది. బంధనాలు తెగిపోతే కర్మాతీతులుగా అయ్యారు కదా. కళ్యాణకారి తండ్రికి పిల్లలైన కారణంగా సంగమ యుగంలో ప్రతి సెకండు కళ్యాణకారియే. ప్రతి సెకండు కళ్యాణం చేయడమే మీ వ్యాపారం, మీ సేవయే కళ్యాణం చేయడం. బ్రాహ్మణుల కర్తవ్యమే విశ్వపరివర్తకులుగా, విశ్వకళ్యాణకారులుగా ఉండడం. ఇలాంటి నిశ్చయబుద్ధి ఆత్మల కొరకు ప్రతి ఘడియ నిశ్చితంగా కళ్యాణకారియే. అర్థమయిందా?

కర్మాతీతము యొక్క పరిభాష ఇంకా చాలా ఉంది. ఎలాగైతే కర్మల గతి లోతైనదో, కర్మాతీత స్థితి యొక్క పరిభాష కూడా చాలా మహిమవంతమైనది అంతేకాక కర్మాతీతంగా అవ్వడం తప్పనిసరి. కర్మాతీతంగా అవ్వకుండా జతలో వెళ్లేరు. జతలో ఎవరు వెళ్తారు? సమానంగా ఉన్నవారు వెళ్తారు. బ్రహ్మబాబా కర్మాతీత స్థితిని ఎలా ప్రాప్తి చేసుకున్నారో చూశారు కదా. కర్మాతీతంగా అయ్యేందులో అనుసరించడం అనగా జతలో వెళ్లేందుకు యోగ్యులుగా అవ్వడం. ఈ రోజు ఇంతే వినిపిస్తున్నాము, ఇంత చెకింగ్ చేసుకోండి, తర్వాత ఇంకా వినిపిస్తాము. మంచిది.



సర్వ అధికారి స్థితిలో స్థితమై ఉండేవారు, కర్మబంధనాన్ని కర్మసంబంధంలోకి మార్చేవారు, కర్మభోగాన్ని కర్మయోగ స్థితిలోకి, శూలము నుండి ముల్లుగా చేసుకునేవారు, ప్రతి సెకండు కళ్యాణం చేసేవారు, సదా బ్రహ్మబాబా సమానంగా కర్మాతీత స్థితికి సమీపంగా అనుభవం చేసేవారు - ఇటువంటి విశేషమైన ఆత్మలకు బాప్ దాదా ప్రియస్మతులు మరియు సమస్తే.

### పార్టీలతో అవ్వక బాప్ దాదా కలయిక

1. సదా స్వయాన్ని సమర్థమైన తండ్రికి సమర్థమైన సంతానమని భావిస్తున్నారా? ఒకసారి సమర్థంగా, ఒకసారి బలహీనంగా - ఇలా అయితే లేరు కదా? సమర్థులు అనగా సదా విజయులు. సమర్థులు ఎప్పుడూ ఓడిపోరు. స్వప్నంలో కూడా ఓడిపోరు. స్వప్నము, సంకల్పము మరియు కర్మ అన్నిటిలో సదా విజయులుగా ఉండేవారినే సమర్థులని అంటారు. ఇలాంటి సమర్థులేనా? ఎందుకంటే ఎవరైతే ఇప్పుడు చాలాకాలపు విజయులుగా ఉంటారో వారే విజయమాలలో గాయన యోగ్యులుగా, పూజనీయ యోగ్యులుగా అవుతారు. ఒకవేళ చాలాకాలపు విజయులుగా లేకుంటే, సమర్థులుగా లేకుంటే చాలాకాలపు గాయన యోగ్యులుగా, పూజనీయ యోగ్యులుగా అవ్వలేరు. ఎవరైతే సదా మరియు చాలాకాలపు విజయంలో వారే చాలాకాలము విజయమాలలో, గాయనము - పూజలో వస్తారు అంతేకాక ఎవరైతే అప్పుడప్పుడు విజయులుగా అవుతారో వారు అప్పుడప్పుడు అనగా 16 వేల మాలలో వస్తారు. కనుక సదా మరియు చాలాకాలపు లేక్క ఉంది. 16 వేల మాల అన్ని మందిరాలలో ఉండదు, అక్కడక్కడ ఉంటుంది.

2. అందరూ స్వయాన్ని ఈ విశాలమైన డ్రామాలో హీరో పాత్రధారి ఆత్మగా అనుభవం చేస్తున్నారా? మీ అందరికీ హీరో పాత్ర ఉంది. హీరో పాత్రధారులుగా ఎందుకయ్యారు? ఎందుకంటే ఉన్నతాతి ఉన్నతమైన తండ్రి ఎవరైతే జీరోగా ఉన్నారో వారి జతలో పాత్రను అభినయించేవారు. మీరు కూడా జీరో అనగా బిందువులే. కాని మీరు దేహధారులుగా అవుతారు, తండ్రి సదా జీరోగా ఉంటారు. కనుక జీరో జతలో పాత్రను అభినయించే హీరో పాత్రధారులము - ఈ స్మృతి ఉంటే సదా యధార్థంగా పాత్రను అభినయిస్తారు, స్వతహాగానే అటెన్షన్ ఉంటుంది. హద్దు డ్రామాలోని హీరో పాత్రధారికి ఎంత అటెన్షన్ ఉంటుంది! అందరికంటే పెద్ద హీరో పాత్ర మీ అందరిది. 'వాహ్ నా హీరో పాత్ర' - సదా ఈ నశా మరియు ఖుషీలో ఉండండి. పూర్తి విశ్వంలోని ఆత్మలు మాటిమాటికి 'హియర్ హియర్' అని అంటారు(మెచ్చుకుంటారు). ఈ సమయంలోని మీ హీరో పాత్రకు స్మృతిచిహ్నంగానే ద్వారపర యుగం నుండి కీర్తన చేస్తారు. ఎంత మంచి స్మృతిచిహ్నాలు తయారయ్యాయి! మీరు స్వయం హీరోలుగా అయ్యారు అందుకే మీ వెనుక ఇప్పటివరకు మీ మహిమ నడుస్తూ ఉంది. అంతిమ జన్మలో కూడా మీ మహిమను వింటున్నారు. గోపీవల్లభుని మహిమ కూడా ఉంది, గొల్ల బాలుని మహిమ కూడా ఉంది, గోపికల మహిమ కూడా ఉంది. తండ్రికి శివుని రూపంలో మహిమ ఉంది, పిల్లలకు శక్తుల రూపంలో మహిమ ఉంది. సదా హీరో పాత్రను అభినయించే శ్రేష్ట ఆత్మలము - ఈ స్మృతిలో సంతోషంగా ముందుకు వెళ్తూ ఉండండి.

కుమారులతో - 1. సహజయోగి కుమారులే కదా? నిరంతర యోగి కుమారులు, కర్మయోగి కుమారులు

ఎందుకంటే కుమారులు స్వయం ఎంత ముందుకు వెళ్లాలనుకుంటే అంత ముందుకు వెళ్లగలరు. ఎందుకు? నిర్బంధములు, బరువు లేదు అంతేకాక బాద్ధతలు కూడా లేవు కనుక తేలికగా ఉంటారు.

తేలికగా ఉన్నందున ఎంత ఉన్నతంగా వెళ్లాలనుకున్నా వెళ్లగలరు. నిరంతర యోగులు, సహజయోగులు - ఇదే ఉన్నతమైన స్థితి, ఇదే ఉన్నతంగా వెళ్లడం. ఇలాంటి ఉన్నతమైన స్థితి ఉన్నవారిని ' విజయీ

కుమారులు ' అని అంటారు. విజయులేనా లేక ఒకసారి ఓటమి, ఒకసారి గెలుపు - ఈ ఆటనైతే ఆడరు కదా? ఒకవేళ ఒకసారి ఓటమి, ఒకసారి గెలిచే సంస్కారం ఉంటే ఏకరస స్థితి అనుభవమవ్వదు. ఒక్కరి లగ్నంలో మగ్నంగా ఉండే అనుభవం చెయ్యలేరు.

2. సదా ప్రతి కర్తలో కమాల్(అద్భుతం) చేసే కుమారులే కదా? ఏ కర్త సాధారణంగా ఉండరాదు, కమాల్ గా ఉండాలి. ఎలాగైతే తండ్రిని మహిమ చేస్తారో తండ్రి చేసే అద్భుతాలను మహిమ చేస్తారో అలా కుమారులు అనగా ప్రతి కర్తలో కమాల్ చూపించేవారు. ఒకసారి ఒకలాగా, ఒకసారి మరోలాగా చేసేవారు కాదు. ఎవరు ఎక్కడికి లాగితే అక్కడికి లాగబడేవారు కాదు. మీరు దొర్లే (పార్లే) చెంబు కాదు. ఒకసారి ఒకచోటికి పార్లడం, మరోసారి మరోచోటికి పార్లడం కాదు. కమాల్ చేసేవారిగా అవ్వండి. అవినాశిగా ఉన్నాం, అవినాశిగా చేస్తాము - ఇలాంటి ఛాలెంజ్ చేసేవారిగా అవ్వండి. ఎలాంటి కమాల్ చేసి చూపించాలంటే ప్రతి కుమారుడు నడుస్తూ - తిరుగుతూ ఉండే ఫలిస్తాగా అవ్వాలి, దూరం నుండే ఫలిస్తా స్థితి యొక్క మెరుపు అనుభవమవ్వాలి. వాచా ద్వారా సేవ చేసే ప్రాగ్రంలైతే చాలా చేశారు, అవి చేస్తూనే ఉంటారు కాని ఈ రోజుల్లో ప్రత్యక్ష ప్రమాణాన్ని కోరుకుంటారు. ప్రత్యక్ష ప్రమాణము అన్నిటికంటే శ్రేష్ఠమైన ప్రమాణము. ఇంతమంది ప్రత్యక్ష ప్రమాణంగా అయితే సేవ సులభంగా జరుగుతుంది. ఫలిస్తా స్థితి ద్వారా సేవ చేస్తే శ్రమ తక్కువ, సఫలత ఎక్కువగా ఉంటుంది. కేవలం వాచా ద్వారా సేవ చేయకండి కాని మనసా-వాచా-కర్మణా మూడింటి ద్వారా జతజతలో సేవ జరగాలి - దీనినే 'కమాల్(అద్భుతం)' అని అంటారు. మంచిది.

**వరదానము :- “ అడుగు అడుగులో అప్రమత్తంగా ఉంటూ పదమాల**

**సంపాదన జమ చేసుకునే పదమాపతి భవ ”**

తండ్రి పిల్లలకు చాలా ఉన్నతమైన స్థితిలో ఉండేందుకు అప్రమత్తం చేస్తున్నారు కనుక ఇప్పుడు కొద్దిగా కూడా పొరపాట్లు చేసే సమయం లేదు, ఇప్పుడు అడుగుడుగులో అప్రమత్తంగా ఉంటూ ప్రతి అడుగులో పదమాల సంపాదన చేస్తూ పదమాపతులుగా అవ్వండి. ఎలాగైతే పదమాపదమ్ భాగ్యశాలురనే పేరు ఉందో అలాంటి కర్తలు కూడా ఉండాలి. ఒక్క అడుగు కూడా పదమాల సంపాదన లేకుండా ఉండరాదు. కనుక చాలా ఆలోచించి, అర్థం చేసుకొని శ్రీమతమనుసారంగా ప్రతి అడుగు వేయండి. శ్రీమతంలో మన్నతాన్ని మిక్స్ చేయకండి(కలపకండి).

**స్లోగన్:- “ మనసును ఆజ్ఞానుసారం నడిపిస్తే మన్మథాభవ స్థితి**

**స్వతహాగా ఉంటుంది. ”**



25-04-2021

ఓంశాంతి

క్విజ్

25-04-2021

162

రివైజ్: 18-12-1987

మధువనము



### కనీసం 7 ప్రశ్నలకు కరెక్టుగా జవాబులుంటే పాస్ మార్కులు. అనగా 70% కావాలి

- 1) ఈ రాజకీయ సర్వేల సంబంధాలు ..... లోకి మారిపోయాయి.
- 2) కర్మాతీతులు ఎప్పుడూ కాపగించుకొను, ఎందుకు?.....
- 3) కర్నూల మాడ్డు ఫలానికి వశమయ్యేవారు ఎలా అవుతారు?.....
- 4) మధ్య మధ్యలలో ..... స్థితి యొక్క అనుభవం జబ్బుకు అతీతంగా చేస్తుంది.
- 5) ఏ రెండో విషయాలు కర్నూలగాని ఉరికంబము నుండి ముల్లుగా చేస్తాయి ?

జవాబు -

- 6) ఏ స్థితి ఉంటే యధార్థంగా పాత్రను అభినయిస్తారు ? .....
- 7) కర్మాతీతంగా అయ్యేందులో అనుసరించడం అనగా .....
- 8) పెహాలీహంసలైన మీరు ఏం చేస్తారు ?

జవాబు -

- 9) సమర్థులని ఎవరిని అంటారు ? .....

10) జతపరచుము -

- |                                 |                                |     |
|---------------------------------|--------------------------------|-----|
| అ) కర్నేంద్రియాలకు వశమయ్యడం     | 1) నిరంతరయోగులు, సహజయోగులు     | ( ) |
| ఆ) వ్యర్థ సంకల్పాలు             | 2) శక్తుల రూపంలో ఉంది          | ( ) |
| ఇ) సమర్థులు అనగా                | 3) జతలో వెళ్లారు               | ( ) |
| ఈ) ఉన్నతమైన స్థితి              | 4) 16 వేల మాలలో వస్తారు        | ( ) |
| ఎ) ప్రత్యక్ష ప్రమాణము           | 5) శ్రమ తక్కువ, సఫలత ఎక్కువ    | ( ) |
| వి) కర్మాతీతంగా అవ్వకుండా       | 6) తాళ్ల వంటివి                | ( ) |
| ఐ) అప్పుడప్పుడు విజయాలు         | 7) అత్తికి ఇంజక్షన్ వేయబడ్డంది | ( ) |
| ఙ) పిల్లల మహిమ                  | 8) కర్నూ బంధనము                | ( ) |
| జి) ఫలిస్తా స్థితి ద్వారా సేవ   | 9) శ్రేష్ఠమైన ప్రమాణము         | ( ) |
| జి) అశరీరులుగా అయ్యే అభ్యాసీలకు | 10) సదా విజయాలు                | ( ) |

